



न्यूज़ डायरी

24 कैरेट सोना प्रति दस ग्राम एक लाख हुआ

नयी दिल्ली। सोना ने मंगलवार को नया रिकॉर्ड बनाया और पहली बार इसकी कीमत 1,00,000 रुपये प्रति 10 ग्राम हो गयी। इंडिया बुलियन एंड ज्वेलर्स एसोसिएशन (आईबीजेए) के मुताबिक, 24 कैरेट सोने की कीमत बढ़कर 1,00,000 रुपये प्रति 10 ग्राम हो गई है। इससे पहले 24 कैरेट के 10 ग्राम सोने का भाव सोमवार को 99,800 रुपये था।

पीएम के प्लेन का सैन्य विमानों ने किया स्वागत

नयी दिल्ली। पीएम मोदी के प्लेन की जंदा में लैंडिंग से पहले सऊदी एयर स्पेस में एक अनोखा नजारा देखने को मिला। पीएम मोदी के प्लेन को रॉयल सऊदी वायु सेना के लड़ाकू विमानों ने एस्कॉर्ट किया। विदेश मंत्रालय ने टवीट किया, दोस्ती की ऊंची उड़ान। पीएम मोदी की राजकीय यात्रा के एक विशेष संकेत के रूप में, उनके विमान को सऊदी हवाई क्षेत्र में प्रवेश करते ही रॉयल सऊदी वायु सेना ने एस्कॉर्ट किया।

अंधविश्वास में नतिनी ने कर दी नानी की हत्या

सरायकेला। सदर थाना क्षेत्र के जलन्थाय मंदिर के समीप रहने वाली तनीषा खंडेत ने अपनी नानी सुमित्रा नायक (72) की धारदार हथियार से मारकर हत्या कर दी। हत्या के बाद आरोपित नतिनी रात भर शव के पास बैठी रही और मंगलवार सुबह तक नानी को जिन्दा करने का दावा कर रही थी। उसके दावे के आगे परिवार के लोग विवश हो गये, क्योंकि उसने अपने हाथ में धारदार हथियार पकड़ा हुआ था। घटना सोमवार देर रात की है। घटना की सूचना मिलने पर मंगलवार की सुबह सरायकेला पुलिस पहुंची और आरोपित तनीषा को उसकी दोनों बहनों के साथ पकड़कर थाना ले आयी।

बाइक और कमांडर में टक्कर, दो की मौत

भेदिनीनगर। पलामू प्रमंडल के गढ़वा के केताय बाजार के समीप पंडा नदी पुल पर बाइक और कमांडर जीप की आमने-सामने की टक्कर में दो लोगों की मौत हो गयी। संजीव सिंह के साथ पड़ोसी प्रेम सागर सिंह मायर ग्राम से केतार बाजार बाइक से आये थे। घर लौटते वक्त पंडा नदी पुल पर सामने से आ रही कमांडर जीप से जोरदार टक्कर हो गयी।

आतंकी हमले रायपुर के कारोबारी की मौत

रायपुर। जम्मू-कश्मीर के अनंतनाग जिले के पहलगाम में हुए आतंकी हमले में रायपुर के कारोबारी दिनेश मिरानिया की मौत हो गयी है। मिली जानकारी के अनुसार हमले में गंभीर रूप से घायल दिनेश मिरानिया ने इलाज के दौरान दम तोड़ दिया। रायपुर के समता कॉलोनी निवासी दिनेश मिरानिया अपनी पत्नी मेहा मिरानिया और दो बच्चों शौर्य व लक्षिता मिरानिया के साथ पहलगाम घूमने गये थे।



बार्सिलोना में प्रवासी भारतीय व्यवसायियों एवं विशेषज्ञों से मिले

एजेंसी

बार्सिलोना/रांची। झारखण्ड में निवेश को आकर्षित करने के लिए मुख्यमंत्री हेमंत सोरेन राज्य के वरिष्ठ अधिकारियों के साथ स्पेन और स्वीडन की यात्रा पर हैं। इस क्रम में झारखंड के उच्चस्तरीय प्रतिनिधिमंडल ने बार्सिलोना में प्रवासी भारतीय व्यवसायियों एवं प्रतिष्ठित विशेषज्ञों से मुलाकात की। इस दौरान स्टार्टअप मेंटरशिप, क्लीन

एनर्जी, पर्यावरणीय स्थिरता, सफ्टवेयर, बायो-फार्मास्यूटिकल्स, खेल विपणन, क्रिकेट टीम ओनरशिप, डीप-टेक बी2बी मार्केटिंग, लीगल, डेंटिस्ट्री और मेडटेक जैसे विभिन्न क्षेत्रों पर चर्चा की। राज्य सरकार ने उद्यमिता, नवाचार और स्टार्टअप को बढ़ावा देने के लिए सुझाव दिए और झारखण्ड में एक जीवंत स्टार्टअप इकोसिस्टम के निर्माण में सहयोग देने की इच्छा जतायी। मुख्यमंत्री ने सभी प्रतिभागियों को झारखण्ड में निवेश



के लिए आमंत्रित किया है।

इस क्रम में आरसीडी स्पेनयोल फुटबॉल क्लब ने झारखण्ड सरकार को खेल विकास, विशेषकर

फुटबॉल कोचों के प्रशिक्षण के लिए समझौता ज्ञापन पर हस्ताक्षर करने का प्रस्ताव दिया। यह झारखंड में फुटबॉल के विकास को बढ़ावा देगा।

पहलगाम में आतंकियों ने पर्यटकों को बनाया निशाना

आतंकवादी हमले में 26 से अधिक पर्यटकों की मौत

पुलवामा अटैक के बाद सबसे बड़ा आतंकी हमला

एजेंसी

श्रीनगर। जम्मू-कश्मीर के अनंतनाग जिले के पहलगाम में मंगलवार को आतंकवादियों ने एक प्रमुख पर्यटक स्थल पर हमला कर दिया, जिसमें 26 से अधिक पर्यटकों की मौत हो गयी और कम से कम 20 लोग घायल होने की खबर है। यह हमला बैस्तर घाटी में हुआ जहां पर्यटक घूमने पहुंचे थे और यहां केवल पैदल या खच्चरों से पहुंचा जा सकता है। हमले की जिम्मेवारी लश्कर-ए-तैयबा से जुड़े टीआरएफ ने ली है। हमले के बाद सेना, सीआरपीएफ और स्थानीय पुलिस हमलावरों की तलाश में बड़े पैमाने पर आतंकवाद विरोधी अभियान शुरू किया। यह घटना दोपहर 3 बजे हुई। आतंकवादी बैस्तर घाटी में पहाड़ से नीचे उतरे और पर्यटकों पर गोलीबारी शुरू कर दी। इस जगह को हरे-भरे घास के मैदानों के कारण मिनी स्विट्जरलैंड कहा जाता है। बता दें कि यह आतंकी हमला ऐसे समय में हुआ है, जब अमेरिकी उपराष्ट्रपति जेडी वेंस अपने परिवार के साथ देश की चार दिवसीय यात्रा पर हैं।

मुस्लिम नहीं हो कहा और मार दी गोली... आतंकी हमले का बेहद ही दिल दहला देना वाला वीडियो सामने आया है। महिला वीडियो में कह रही है, मैं और मेरे पति एक जगह शांत बैठकर भेल खा रहे थे, तभी कुछ आतंकी वहां आ पहुंचे। उन्होंने हमें देखा और कहा कि ये लोग मुस्लिम नहीं लगते, इन्हें मार दो। उन्होंने मेरे पति को गोली मार दी। एक अन्य महिला रोते हुए कह रही थी- मेरे पति को बचा लो, वो जमीन पर पड़े हैं। एक और महिला अपने घायल

■ आतंकियों ने नाम पूछ-पूछकर गोली मारी, इजराइल और इटली के मी टूरिस्ट के मरने की खबर

गृह मंत्री श्रीनगर पहुंचे, कहा- आतंकियों को बख्शा नहीं जायेगा

नयी दिल्ली। प्रधानमंत्री नरेन्द्र मोदी के निर्देश के बाद केंद्रीय गृह मंत्री अमित शाह मंगलवार को नयी दिल्ली से श्रीनगर पहुंचे। श्री शाह श्रीनगर स्थित राजभवन में अधिकारियों और केंद्रीय एजेंसियों के साथ सुरक्षा समीक्षा बैठक भी की। उन्होंने कहा कि आतंकियों को बख्शा नहीं जायेगा। इससे पहले प्रधानमंत्री नरेन्द्र मोदी ने मंगलवार को सऊदी अरब से केंद्रीय गृह मंत्री अमित शाह से बातचीत कर जम्मू-कश्मीर के पहलगाम में पर्यटकों पर हुए आतंकी हमले पर उचित कदम उठाने के साथ घटनास्थल का दौरा करने का निर्देश दिया। इससे पहले केंद्रीय गृह मंत्री अमित शाह ने एक्स



श्रीनगर में बैठक करते केंद्रीय गृहमंत्री अमित शाह और अन्य ।

पर पोस्ट कर कहा, 'जम्मू-कश्मीर के पहलगाम में पर्यटकों पर हुआ आतंकी हमला बेहद दुखद है। मेरी संवेदनाएं मृतकों के परिजनों के साथ हैं। इस जघन्य आतंकी हमले में शामिल लोगों को बख्शा नहीं

जाएगा और हम अपराधियों पर कठोरतम कार्रवाई करेंगे। उन्होंने आगे कहा, प्रधानमंत्री नरेन्द्र मोदी को घटना की जानकारी दी। प्रधानमंत्री ने कठोर कार्रवाई करने का निर्देश दिया है।

टीआरएफ, जिसका हमले में आया नाम

पहलगाम में हुए आतंकी हमले में पाकिस्तान स्थित लश्कर-ए-तैयबा की शाखा द रेजिस्टेंस फ्रंट (टीआरएफ) की भूमिका होने का संदेह है। अनुच्छेद 370 के निरस्त होने के बाद टीआरएफ का गठन किया गया था। माना जाता है कि टीआरएफ का निर्माण पाकिस्तान की जासूसी एजेंसी आईएसआई द्वारा किया गया था, जिसका उद्देश्य लश्कर-ए-तैयबा से अंतरराष्ट्रीय ध्यान हटाना था। इसका संस्थापक शेख सज्जाद गुल है। टीआरएफ ने कश्मीरी पंडितों, सिखों, हिंदुओं और मुसलमानों सहित विभिन्न लोगों को निशाना बनाया है।

जमशेदपुर, दुमका, रांची, बोकारो, लातेहार, गढ़वा, हजारीबाग जिले के बच्चों ने मारी बाजी

यूपीएससी सिविल सर्विस परीक्षा में झारखंड का रहा जलवा

■ यूपीएससी में बिहार के छात्रों का दबदबा बरकरार

खबर मन्त्र टीम

रांची। झारखंड के कई बच्चों ने इस बार यूपीएससी की परीक्षा में झारखंड का नाम रोशन किया है। बोकारो जिले के चास प्रखंड के लियाड़ा गांव के निवासी राजकुमार महतो ने साबित कर दिया कि हालात चाहे जैसे भी हों, मेहनत का रास्ता सफलता तक जरूर पहुंचाता है। राजकुमार महतो ने 557वां रैंक हासिल कर झारखंड को गौरवान्वित किया है। राजकुमार के पिता ने अखबार बेचकर बेटे को पढ़ाया और आज वही बेटा यूपीएससी में 557वां रैंक लाकर



छाया कुमारी



राजकुमार महतो



आस्था शरण



ऋतिक वर्मा



सौरभ सिन्हा

अफसर बनने जा रहा है। यह कहानी पूरे झारखंड को गर्व से भर देती है। वहीं उपराजधानी दुमका के 28 वर्षीय सौरभ सिन्हा ने चौथी बार यूपीएससी की परीक्षा में सफलता हासिल कर यह चरितार्थ कर दिया कि कभी हार नहीं माननी चाहिए। साधारण परिवार से आये सौरभ सिन्हा ने 49वां रैंक हासिल कर अपने राज्य और दुमका जिला का मान बढ़ाया। कठिन परिश्रम,

समर्पण और दृढ़ संकल्प के बल पर बरही (हजारीबाग) के जरहिया गांव निवासी शिवशरण गोप की सुपुत्री की आस्था शरण ने 354वां रैंक हासिल कर माता-पिता के साथ झारखंड का गौरव बढ़ाया। वहीं लौहनगरी जमशेदपुर के ऋतिक वर्मा ने 115वां रैंक लाया। उन्होंने दिल्ली विवि के किरोड़ीमल कॉलेज से भूगोल विषय से स्नातक किया था। साल

2023 में उनका चयन आइपीएस के लिए हो चुका था। वे फिलहाल सरदार वल्लभ भाई पटेल राष्ट्रीय पुलिस अकादमी, हैदराबाद में आईपीएस प्रोबेशनर के रूप में ट्रेनिंग ले रहे हैं। वहीं जमशेदपुर की डॉ इशिका सिंह ने 206वां रैंक लाकर झारखंड का मान बढ़ाया। जमशेदपुर में पली बड़ी डॉक्टर बितिया अपने प्रथम प्रयास में ही 206वीं रैंक हासिल किया।

रांची में रही बिहार की संस्कृति त्रिवेदी को 17वीं रैंक

रांची में पली-बढ़ी और 10वीं और 12वीं की पढ़ाई रांची के जवाहर विद्या मंदिर, श्यामली से पूरी करने वाली बिहार की संस्कृति त्रिवेदी ने आल इंडिया 17वीं रैंक हासिल की है। उन्होंने दूसरे प्रयास में यह सफलता हासिल कर ली। संस्कृति की यह कामयाबी मेहनत, लगन और अनुशासन का नतीजा है। खास बात यह है कि उन्होंने घर पर रहकर ही पढ़ाई की और सफलता हासिल की है।

लातेहार जिले के महुआडांड के चटकपुर गांव निवासी बिपुल गुप्ता को 368 रैंक हासिल हुई है। वहीं जमशेदपुर से रोहित कुमार गौरव को 518 रैंक मिला है। **गढ़वा की छाया ने किया कमाल:** गढ़वा की छाया कुमारी ने यूपीएससी परीक्षा में 530वां रैंक हासिल कर कमाल कर दिया। गांव में खुशी का माहौल है। पिता के

आंखों से खुशी के आंसू छलक रहे हैं। पिता बताते हैं कि बीएससी में गोल्ड मेडलिस्ट छाया, राष्ट्रपति द्रौपदी मुर्मू से सम्मानित भी हो चुकी है। माता और पिता ने कहा- अब मैं बेटी के नाम से जाना जाऊंगा, इससे बड़े गर्व की बात क्या हो सकती है, क्योंकि मैंने बेटीयों की पढ़ाई के लिए गांव में कर्ज लेकर उन्हें इस मुकाम तक पहुंचाया है।

बोकारो वन भूमि घोटाले की जांच का मामला रांची सहित कई जिलों में ईडी ने की छापेमारी

खबर मन्त्र व्यूरो

रांची। बोकारो वन भूमि घोटाले की जांच में ईडी की भी एंट्री हो गई है। बोकारो में हुए 100 एकड़ से ज्यादा के वन भूमि घोटाले मामले में ईडी ने मंगलवार को झारखंड की राजधानी रांची सहित कई अन्य शहरों के करीब एक दर्जन ठिकानों पर एक साथ छापेमारी की है। रांची के लालपुर, बरियातू सहित बोकारो और रामगढ़ इलाके के कुछ जगहों पर रेड हुआ है।

ईडी ने रांची और बोकारो में आधा दर्जन भू-माफिया, कई

योग्य घोषित हुए। इनमें से 2,845 उम्मीदवार साक्षात्कार के लिए चुने गए। कुल 10009 उम्मीदवारों को विभिन्न सेवाओं में नियुक्ति के लिए आयोग ने अनुशंसित किया।

कुल 9,92,599 उम्मीदवारों ने आवेदन किया था, जिनमें से 5,83,213 उम्मीदवार परीक्षा में शामिल हुए थे। कुल 14,627 उम्मीदवार लिखित परीक्षा के लिए

सर्विस वाइज चयनित उम्मीदवार	
भारतीय प्रशासनिक सेवा (आइएएस)	180
भारतीय पुलिस सेवा (आइपीएस)	155
भारतीय विदेश सेवा (आइएफएस)	55
इंडियन ऑडिट एंड अकाउंट्स सर्विस (ग्रुप अ)	20
इंडियन सिविल अकाउंट्स सर्विस (ग्रुप अ)	25
इंडियन डिफेंस अकाउंट्स सर्विस (ग्रुप अ)	24
इंडियन कॉर्पोरेट लॉ सर्विस (ग्रुप अ)	7
इंडियन रेलवे प्रोटेक्शन फोर्स सर्विस (ग्रुप अ)	19
इंडियन रिवेन्यू सर्विस (कस्टम्स एंड इनडायरेक्ट टैक्स)	96
इंडियन रिवेन्यू सर्विस (इनकम टैक्स)	180
इंडियन रेलवे मैनेजमेंट सर्विस (आईआरएमएस)	150



शक्ति दुबे



हर्षिता गोयल



अर्चित पराग डोंगरे



संविधान बचाओ अभियान के तहत कांग्रेस राज्यभर में निकालेगी रैली

प्रदेश कांग्रेस कार्यसमिति की बैठक में अहमदाबाद अधिवेशन में पारित प्रस्ताव के अनुरूप लिया गया संकल्प

खबर मन्त्र व्यूरो

रांची। संविधान बचाओ अभियान के जरिए प्रदेश कांग्रेस ने जनता के बीच जाने का निर्णय लिया है। इसके तहत गांव से लेकर प्रदेश स्तर पर आयोजित होने वाले वृहत कार्यक्रमों को लेकर प्रदेश प्रभारी के. राजू की मौजूदगी में प्रदेश कार्यसमिति की बैठक मंगलवार को प्रेस क्लब रांची में हुई जिसमें वृहद कार्ययोजना बनाई गई।

प्रदेश अध्यक्ष केशव महतो कमलेश की अध्यक्षता में आयोजित इस बैठक में पिछले दिनों गुजरात के अहमदाबाद में पार्टी अधिवेशन में पारित प्रस्ताव के अनुरूप दृढ़ संकल्प, समर्पण और संघर्ष के साथ संविधान बचाओ रैली आयोजित करने के संबंध में लिए गए निर्णय के अनुरूप पूरे राज्य में रैलियां आयोजित करने का निर्णय लिया गया।

इसके साथ ही कई राष्ट्रीय और क्षेत्रीय मुद्दों को इस अभियान में



शामिल करने पर सहमति जताई गई। कई घंटों तक चली इस बैठक में प्रदेश स्तर के नेताओं के अलावा पार्टी के विधायक, सरकार के मंत्री और जिला अध्यक्षों ने अपने-अपने विचार रखे। **प्रमंडल से लेकर गांव-गांव होगी कांग्रेस की रैली** : प्रदेश कांग्रेस ने संविधान बचाओ अभियान को लेकर अप्रैल महीने की 30 तारीख तक सभी प्रमंडल में रैली करने का निर्णय लिया है। तत्पत्रत 1 मई से 10 मई तक सभी जिलों में रैली होगी। 10 मई के बाद विधानसभा

स्तर पर रैली और फिर गांव-गांव और शहर में हर वार्ड में पदयात्रा जनसंपर्क कार्यक्रम निर्धारित किया गया है। प्रदेश प्रभारी के राजू के अनुसार रैली के जरिए कांग्रेस जनता के बीच जाएंगी और भाजपा सरकार के द्वारा जनहित के खिलाफ लिए जा रहे हैं निर्णय को बताने का काम करेगी। उन्होंने कहा कि इस अभियान के माध्यम से पार्टी जनता को बदायणी कि किस प्रकार भाजपा द्वारा नेशनल हेराल्ड मामले में डंडी का इस्तेमाल करते हुए हमारे नेताओं की जुवान बंद करने की

कोशिश की गई। हम वक्फ संशोधन जैसे राष्ट्रीय मुद्दे पर भी चर्चा करेंगे।

मंत्रियों ने साझा किए अपने विचार : प्रदेश अध्यक्ष केशव महतो कमलेश ने कहा कि संविधान बचाओ अभियान के तहत नुक्कड़ नाटक, नुक्कड़ सभा, सेमिनार आयोजित किए जायेंगे। इसमें सामाजिक संगठनों से भी सहयोग लिया जायेगा। वहीं कांग्रेस विधायक दल के नेता प्रदीप यादव ने कहा कि संविधान बचाओ अभियान देश की

संविधान बचाओं अभियान का समन्वयक बनाये गए प्रदीप बलमुचु

इधर बैठक की समाप्ती के बाद प्रदेश कांग्रेस प्रवक्ता सोनाल शांति ने बताया कि संविधान बचाओ अभियान क्रियान्वयन का समन्वयक पूर्व प्रदेश अध्यक्ष प्रदीप कुमार बलमुचु को बनाया गया है। अभियान की सफलता के लिए केंद्रीय नियंत्रण कक्ष का गठन किया गया है। केंद्रीय नियंत्रण कक्ष का प्रभारी सूर्यकांत शुक्ला एवं लाल किशोरनाथ शाहदेव, एम तौसीफ, सुरेन राम, नरेंद्र लाल गोपी, सुंदरी तिकी, अख्तर अली, जितेंद्र त्रिवेदी, प्रेमनाथ मुंडा को बनाया गया है। वहीं हिमांशु सदस्य के रूप में रहेंगे। उन्होंने यह भी बताया कि संविधान बचाओ अभियान के कार्यक्रमों को क्रियान्वयन हेतु जिला नोडल प्रभारी की नियुक्ति की गई है। जिसकी जिम्मेदारी प्रमुख कांग्रेसियों को दी गई है।

धर्मनिरपेक्षता बचाने का अभियान है ताकि इस देश के ओबीसी, दलित, पिछड़ा समाज सभी के अधिकार बचे रहें। पूर्व प्रदेश कांग्रेस अध्यक्ष राजेश ठाकुर ने कहा कि जिस तरह से डंडी का इस्तेमाल कर सोनिया गांधी, राहुल गांधी पर हमले किए जा रहे हैं इसका सीधा मतलब है कि लोकतंत्र की हत्या करने का

प्रयास किया जा रहा है। उन्होंने कहा कि प्रदेश स्तर पर भी रैली आयोजित की जाएगी जिसके लिए स्थान निर्धारित किए जा रहे हैं। बैठक में सहप्रभारी बेला प्रसाद, पूर्व केंद्रीय मंत्री सुबोधकांत सहाय, पूर्व प्रदेश अध्यक्ष प्रदीप बलमुचू, राज्य सरकार में कांग्रेस कोटि की मंत्री दीपिका सिंह पांडे, इरफान अंसारी आदि मौजूद थे।

रक्षा राज्य मंत्री ने अवैध बालू कारोबार को लेकर मुख्य सचिव को लिखा पत्र

खबर मन्त्र व्यूरो

रांची। केंद्रीय रक्षा राज्य मंत्री संजय सेठ ने झारखंड में तेजी से बढ़ रहे अवैध बालू कारोबार को लेकर चिंता जताई है। इसको लेकर उन्होंने झारखंड की मुख्य सचिव अलका तिवारी को एक पत्र लिखा है और इस पूरे मामले में राज्य स्तरीय विशेष टास्क फोर्स गठित करने की मांग की है उन्होंने पत्र में लिखा है कि रांची सहित पूरे झारखंड में बालू की कालाबाजारी और अवैध खनन अपने चरम पर है। इससे न सिर्फ नदियों का अस्तित्व खतरे में है, बल्कि नदियों पर बने पुल भी कमजोर हो रहे हैं। यह सिर्फ अवैध कारोबार का मामला नहीं, बल्कि प्रकृति के साथ खिलवाड़ है।

अधिकारियों पर हमला भी कर चुके हैं कारोबारी : संजय सेठ ने बताया कि अवैध कारोबारियों के हौसले इतने बुलंद हैं कि वे अब अधिकारियों पर हमला करने से भी नहीं हिचक रहे। कुछ दिन पहले रांची में एसडीओ उत्कर्ष कुमार और जिला खनन पदाधिकारी जब जांच के लिए गये थे, तो कारोबारियों ने उन्हें कुचलने की कोशिश की थी।

बोकारो जिला महिला बाल विकास परियोजना में कार्यरत सविदा कर्मी होंगी नियमित

रांची। बोकारो जिला में कार्यरत सविदा कर्मी की ओर से अपनी सेवा नियमित करने को लेकर दखिल रिट याचिका की सुनवाई झारखंड हाईकोर्ट में हुई। रिट याचिका के माध्यम से वर्ष 2021 में अपनी सेवा को नियमित करने का आग्रह किया गया था। हाई कोर्ट के न्यायाधीश दीपक रोशन की खंडपीठ ने कमल रजवार और गीता कुमारी सांख्यिकी सहायक के पद पर वर्ष 2008 से सविदा पर कार्यरत के पक्ष फैसला सुनाया। प्रार्थियों के अधिवक्ता राधा कृष्ण गुप्ता और पिंकी साव ने कोर्ट को बताया कि यह दोनों ही प्रार्थी वर्ष 2008 से बोकारो जिला में महिला बाल विकास कार्यालय में कार्यरत है।

एक करोड़ के इनाम वाले बच्चे हैं सिर्फ तीन नक्सली : झारखंड में अब मात्र तीन ऐसे नक्सली बच गए हैं जिनके सिर पर एक-एक करोड़ रुपए का इनाम घोषित है। पूर्व में पांच नक्सलियों के ऊपर एक-एक करोड़ रुपए का इनाम घोषित था, लेकिन एक के गिरफ्तार होने और एक के एनकाउंटर में मारे जाने के बाद अब मात्र 3 नक्सली ही झारखंड में बचे हैं जिन पर एक करोड़ रुपए का इनाम है। ज्ञात हो कि बीते सोमवार को झारखंड में भाकपा माओवादियों के सेंट्रल कमेटी सदस्य प्रयाग मांझी उर्फ विवेक समेत पूरे दस्ते के सफाए से उत्तरी छोटानागपुर प्रमंडल में एक ही झटके में माओवादी संगठन का खात्मा हो गया है। विवेक झारखंड पुलिस के द्वारा मार गिराया गया पहला एक करोड़ का इनामी था। इससे पहले झारखंड पुलिस ने एक करोड़ के इनामी नक्सली को गिरफ्तार करने में ही कामयाबी पाई थी।

सुरक्षा बलों के निशाने पर है शेष बचे एक करोड़ के इनामी नक्सली

झारखंड में अब मात्र तीन नक्सली बच

खबर मन्त्र व्यूरो

रांची। प्रदेश भाजपा कार्यालय में मंगलवार को वक्फ (संशोधन) संशोधन अधिनियम 2025 को लेकर प्रदेश स्तरीय कार्यशाला का आयोजन हुआ। इसमें भाजपा द्वारा चलाए जाने वाले जागरण अभियान की प्रेश शटोली, प्रदेश पदाधिकारी,अल्पसंख्यक मोर्चा के पदाधिकारी सहित विभिन्न मोर्चों के प्रदेश अध्यक्ष और पार्टी के जिलाध्यक्ष शामिल थे। कार्यशाला को संबोधित करते हुए पार्टी के राष्ट्रीय महामंत्री एवं अल्पसंख्यक मोर्चा के राष्ट्रीय प्रभारी दुष्यंत गौतम ने वक्फ संशोधन अधिनियम की बर्गीकियों, संशोधन से होने वाले लाभ पर विस्तार से प्रकाश डाला।

उन्होंने कहा कि वक्फ इस्लामी कानून के अंतर्गत स्थापित एक अपरिवर्तनीय धर्मार्थ निधि है, जिसे भारत में वक्फ अधिनियम 1995 के तहत मान्यता प्राप्त है। इसमें इस्लामी कानून के तहत पवित्र, धर्मार्थ कारणों से किए गए सभी दान शामिल हैं। 2018 की केंद्रीय वक्फ बोर्ड की रिपोर्ट के अनुसार भारत में 8 लाख एकड़ से अधिक वक्फ संपत्ति ह, जिसकी कीमत 10 लाख करोड़ से अधिक है। बैठक का संचालन जागरण अभियान के प्रदेश संयोजक कमाल खान ने और धन्यवाद जापान सह संयोजक अमर कुमार बाजरी ने किया।

आज 31% मुसलमान गरीबी रेखा से नीचे जीवन जीने को मजबूर हैं : उन्होंने कहा कि कहा कि बावजूद इसके आज 31% मुसलमान गरीबी रेखा से नीचे जीवन जीने को मजबूर हैं। वक्फ संपत्ति से गरीब मुसलमानों केलिए की कुछ नहीं किया गया। धार्मिक नेताओं और राजनेताओं के बड़े गुट ने वक्फ संपत्तियों को लूटकर आम मुसलमानों को बुनियादी सुविधाओं से वंचित कर दिया। इस प्रकार जन कल्याण केलिए बना वक्फ भारत का सबसे बड़ा घोटाला बन चुका है। लगभग 70% वक्फ संपत्तियों पर अवैध कब्जा हो चुका



कांग्रेस ने वक्फ कानून में संशोधन से जमीन लुटेरों को अधिकार दिया : बाबूलाल मरांडी

वहीं, प्रदेश अध्यक्ष एवं नेता प्रतिपक्ष बाबूलाल मरांडी ने कहा कि वक्फ की जमीन को लुटेरों से बचाने केलिए वक्फ संशोधन अधिनियम लाया गया है। कांग्रेस पार्टी का स्वभाव है दुष्प्रचार करना। पहले सीएए के बारे में, तीन तलाक के बारे में दुष्प्रचार किया। संविधान के बारे में दुष्प्रचार किया। कांग्रेस पार्टी की कथनी और करनी में आसमान जमीन का अंतर है। संविधान की कॉपी हाथ में लेकर ये अपने पाप को छुपाना चाहते हैं। लेकिन जनता जानती है कि इन्होंने संविधान और संविधान निमार्ता बाबा साहब का कितना अपमान किया है। कांग्रेस पार्टी द्वारा 2013 में किया गया वक्फ बोर्ड संशोधन, नैसर्गिक न्याय के खिलाफ था। जमीन लुटेरों को असीमित अधिकार दिए गए थे। मोदी सरकार ने वक्फ की जमीन दान दाताओं के उद्देश्यों की पूर्ति केलिए और लुटेरों से जमीन को बचाने केलिए वक्फ संशोधन कानून बनाया है। यह गरीब

है जबकि बाकी संपत्तियां मॉल,होटल और उद्योगों केलिए नाम मात्र किराए पर लीज दे दी गई है।

यदि वक्फ की संपत्ति का सदुपयोग होता तो आज भारत के मुस्लिम भाई बहन सऊदी अरब के

मुसलमानों के हित में लाया गया संशोधन है। संशोधन कानून से वक्फ बोर्ड अमीर बनेगा। वहीं, प्रदेश संगठन महामंत्री कर्मवीर सिंह ने कहा कि पार्टी जनता के बीच संपर्क संवाद के माध्यम से वक्फ संशोधन कानून को लेकर जनता के बीच जाएगी। कार्यशाला में निवर्तमान प्रदेश अध्यक्ष एवं सांसद दीपक प्रकाश,जागरण अभियान के प्रभारी प्रदेश महामंत्री एवं सांसद डॉ प्रदीप वर्मा, सांसद आदित्य साहू, मनोज कुमार सिंह ,राकेश प्रसाद ,नीलकंठ सिंह मुंडा,विकास प्रीतम,आरती कुजुर, गणेश मिश्र,दुर्गा मरांडी,सुनीता सिंह सरोज सिंह, मनोज महतो,आरती सिंह,पवन साहू,अमरदीप यादव, किशुन दास,शांकां राज, अनवर हयात, शिवपूजन पाठक ,प्रतुल शाह देव ,रमाकांत महतो, अविनेश कुमार सिंह, विजय चौरसिया, राफिया नाज, अशोक बड़ाइक, सोना खान, सुधीर श्रीवास्तव और तारिक इमरान आदि उपस्थित थे।

मुसलमानों से भी ज्यादा अमीर होते। यह संशोधन कही से भी धार्मिक मान्यताओं पर अतिक्रमण नहीं है। यह संपत्ति से जुड़े मामलों को पारदर्शी बनाने की पहल है। यह विकसित भारत के स्वप्न को साकार करने का प्रयास है।

खबर मन्त्र व्यूरो

रांची। झारखंड के बोकारो जिले में सोमवार को हुए एनकाउंटर में एक करोड़ के इनामी सहित आठ नक्सलियों को मार गिराने के बाद एक और बड़ी सफलता सुरक्षाबलों के हाथ लगी है। मंगलवार को सुरक्षाबलों ने एक महिला सहित दो नक्सलियों को घर दबोचा है। गिरफ्तार दो नक्सलियों में से एक घायल अवस्था में इलाज करवाते पकड़ा गया है। मामले को लेकर जल्द ही झारखंड पुलिस के द्वारा आधिकारिक सूचना दी जाएगी। **सर्च अभियान के दौरान मिली कामयाबी** : बोकारो के लुगु पहाड़ी पर सोमवार को हुए एनकाउंटर में एक करोड़ के इनामी विवेक सहित आठ नक्सलियों को मार गिराने के बाद मंगलवार को एक और बड़ी सफलता मिली है। सर्च अभियान के दौरान सुरक्षाबलों ने महिला नक्सली अनीता और नक्सल कैडर दयानंद को गिरफ्तार कर लिया है। सोमवार को हुए एनकाउंटर में कई नक्सलियों के घायल होने की बात सामने आई थी। इसके बाद सुरक्षाबलों ने मुठभेड़ स्थल के आसपास कई किलोमीटर तक सघन सर्च अभियान चलाया। सुरक्षा बलों की सर्च ऑपरेशन के दौरान एक व्यक्ति के गोली से घायल होने की सूचना मिली, जिसके बाद सुरक्षाबलों ने उस घर को घेर लिया। जहां पर घायल व्यक्ति इलाज करवा रहा था। अंदर जाने पर नक्सली कैडर दयानंद घायल अवस्था में पकड़ा गया।

दयानंद को दो गोलियां लगी थी। उसके पास से दो हथियार भी बरामद किए गए हैं। दयानंद का इलाज अब पुलिस की सुरक्षा में करवाया जा रहा है।

पहले पकड़ी गई अनिता : बोकारो में हुई मुठभेड़ में सोमवार को एक करोड़ के इनामी विवेक के साथ 5 से 6 महिला नक्सली भी मौजूद थीं। नक्सलियों और पुलिस के बीच जब मुठभेड़ शुरू हुआ तो आगे की पंक्ति में गोली चला रही दो महिला नक्सली तालो दी और रंजू मांझी मोके पर ही मारी गई। पास ही मौजूद नक्सली अनीता किसी तरह पुलिस की गोलियों से बचते हुए जंगल की तरफ भाग गई और जाकर छिप गई। इसी बीच सुरक्षाबलों ने जब सर्च ऑपरेशन शुरू किया, तब वह पकड़ी गई। हालांकि सूत्र यह भी बता रहे हैं कि पुलिस के अभियान से घबरानकर जंगल में छिपी अनीता ने खुद ही हथियार डाल दिया। अनिता झारखंड के दुमका जिले की रहने वाली है। उसका पति राजू मांझी भी एक हार्डकोर नक्सली है।

विवेक के दस्ते में अब कौन ! : दो नक्सलियों के जिंदा पकड़े जाने की वजह से मारे गए एक करोड़ के इनामी विवेक के दस्ते से जुड़ी कई जानकारीएं अब बाहर आ पाएंगी। सोमवार को विवेक सहित आठ नक्सली एनकाउंटर में मारे गए थे। ऐसे में अब और कितने नक्सली उस श्रे में बचे हैं और कौन उन्हें लीड कर सकता है, इसकी सारी जानकारी दयानंद और अनिता से पुलिस इकट्ठा करेगी।

माओवादियों का शीर्ष नेतृत्व हो चुका है नेस्तनाबूद

झारखंड में भाकपा माओवादियों के नेतृत्व को लगातार बड़े बड़े झटके लग रहे हैं। भाकपा माओवादियों के सेकेंड इन कमांड प्रशांत बोस उर्फ किशन दा और माओवादियों थिंक टैंक माने जाने वाले कंचन दा उर्फ कबीर समेत दर्जनभर बड़े नक्सली नेताओं की गिरफ्तारी और दर्जन भर बड़े नक्सलियो के आत्मसमर्पण ने भाकपा माओवादियों के सामने नेतृत्व का संकट खड़ा कर दिया है। रही सही

कसर एक करोड़ के इनामी विवेक के मारे जाने ने पूरी कर दी। वर्तमान समय में इलाम यह है कि जब भी संगठन अपने आप को मजबूत करने की कोशिश करता है, तभी उन पर पुलिस का कड़ा प्रहार हो जा रहा है। पिछले साल चारों में एक साथ पांच इनामी नक्सली एनकाउंटर में मारे गए थे। अब एक साथ आठ नक्सली एनकाउंटर में मारे गए, नतीजा संगठन की कमर ही टूट गई है।

अब सिर्फ सारंडा में ही बचे है एक करोड़ के इनामी तीन नक्सली

झारखंड के सारंडा में फिलहाल तीन नक्सली ऐसे हैं, जिन पर 1 करोड़ का इनाम घोषित है। इनके साथ 40 से 50 की संख्या में नक्सली कैडर मौजूद हैं। लेकिन सभी की घेराबंदी सुरक्षा बलों के द्वारा करके रखी गई है। इसलिए वे चाह कर भी कुछ कर नहीं पा रहे हैं। जंगल से निकलते ही वे या तो पकड़े जा रहे हैं या फिर एनकाउंटर में मारे जा रहे हैं। वर्तमान समय में कोल्हान के अलावा दूसरे जिलों में नक्सलियों की भी मौजूदगी है लेकिन वहां पर उनकी संख्या काफी कम हो गई है। कोल्हान के अलावा चतरा, पलामू, लातेहरा, लोहरदगा, गुमला, बोकारो और गिरिडीह में इनामी नक्सली सक्रिय हैं। जिनपर एक से लेकर 25 लाख तक के इनाम घोषित हैं।



शिक्षाविद कुरेश प्रसाद शर्मा ने तिलकधारी सिंह के निधन पर जताया शोक



डोमचांच (कोडरमा)। कोडरमा के पूर्व सांसद व कांग्रेस के वयोवृद्ध नेता तिलकधारी प्रसाद सिंह का बीते

सोमवार को नवजीवन नर्सिंग होम में इलाज के दौरान निधन हो गया था। उनके निधन पर डोमचांच के शिक्षाविद सह भाजपा के वरीय नेता डॉ. (प्रो.) कुरेश प्रसाद शर्मा ने शोक व्यक्त किया। वहीं श्री शर्मा ने कहा कि कोडरमा के पूर्व सांसद तिलकधारी प्रसाद सिंह के निधन से मन दुखी है। सौम्य, शालीन, सहज, सरल व्यक्तित्व के धनी तिलकधारी बाबू की कमी हम सभी को सदैव खलेगी। ईश्वर से प्रार्थना है कि उन्हें अपने श्री चरणों में स्थान दें एवं उनके परिजनों को इस दुख को सहन करने की शक्ति प्रदान करें। वहीं मंजुला शर्मा के निदेशक राजनीश शर्मा ने शोक व्यक्त करते हुए दिवंगत तिलकधारी सिंह की आत्मा की शांति के लिए प्रार्थना की, साथ ही दुख की हृदयविदारक घड़ी में परिजनों को दुख सहने की शक्ति प्रदान करने के लिए भी प्रार्थना की।

उपायुक्त के जनता दरबार में उमड़ी फरियादियों की भीड़



कोडरमा। उपायुक्त मेधा भारद्वाज की अध्यक्षता में जनता दरबार का आयोजन किया गया, जिसमें जिले के विभिन्न क्षेत्रों से आये ग्रामीणों ने बारी बारी से अपनी समस्याओं को रखा और आवेदन देकर उचित कार्रवाई की मांग की। जिस पर उपायुक्त ने समस्याओं को जल्द समाधान करने का आश्वासन देते हुए उनके आवेदनों को संबंधित विभाग के पदाधिकारियों को प्रेषित कर आवश्यक कार्रवाई करने का निर्देश दिया। वहीं मंगलवार को आयोजित जनता दरबार में हाथियों के द्वारा हाल के दिनों में किये गए नुकसान को लेकर कई फरियादियों ने मुआवजे की मांग की, पीछितों के द्वारा उपायुक्त के समक्ष गुहार लगायी गयी कि हाथियों के झुंड के द्वारा उनके घर और दुकान को ध्वस्त कर दिया गया। वहीं कुछ फरियादियों ने सामाजिक मुद्दों को उपायुक्त के समक्ष रख कर उचित कार्रवाई करने की मांग की। इसके अलावे जनता दरबार में आम रास्ता को अतिक्रमण करने, मेरिट लिस्ट में नाम स्थगित कर देने, घर बनाने में विवाद, सड़क निर्माण में धटिया सामग्रियों का इस्तेमाल करने, भूमि विवाद आदि से संबंधित मामले आये। उपायुक्त ने जनता दरबार में आये मामलों को विभागीय पदाधिकारियों को प्रेषित कर जल्द से जल्द मामलों का निष्पादन करने का निर्देश दिया।

सीएचसी में रक्तदान शिविर का आयोजन

मरकट्ठो (कोडरमा)। प्रखंड मुख्यालय स्थित सामुदायिक स्वास्थ्य केंद्र में मंगलवार को रक्तदान शिविर का आयोजन किया गया। वहीं बीडीओ हुलास महतो ने फीता काटकर शिविर का उद्घाटन किया। वहीं शिविर में कुल 6 युनिट ब्लड का संग्रह किया गया। उक्त जानकारी प्रभारी चिकित्सा पदाधिकारी डॉ प्रदीप बेठा ने दी। वहीं ब्लड डोनेट कर रहे सीएचसी मरकट्ठो के दंत चिकित्सक डॉ चंदन कुमार ने बताया कि मानव हित में सभी युवा नागरिकों को रक्तदान करना चाहिए, जो जरूरतमंद लोगों को काम आ सके। वहीं उन्होंने बताया कि मैं अपने अबतक के जीवन काल में लगभग 100 बार रक्तदान किया हूं। वहीं ग्रामीण आलोक कुमार ने बताया कि रक्तदान करने से मनुष्य का स्वास्थ्य भी तंदरुस्त रहता है। किसी तरह की परेशानी नहीं होती है। ब्लड दान करने वालों में डॉ चन्दन कुमार, अफित कुमार सिंह, बादल कुमार ठाकुर, रवि कुमार, आलोक कुमार, एमचंद्रा आदि शामिल हैं। मौके पर अमीत कुमार, सूरज कुमार, डॉ दिनेश कुमार, धर्मंद राम, सतीश कुमार बर्णवाल, आदित्य कुमार, गौरी शंकर सिंह, पपु राणा, इंद्रदेव पांडे, अर्जुन यादव, देवानन्द दास आदि मौजूद थे।

प्रखंड प्रमुख व बीडीओ ने की विभागों की समीक्षा

जननगर (कोडरमा)। प्रखंड सभामांश में मंगलवार को बीडीओ गौतम कुमार की उपस्थिति में पंचायत समिति की बैठक की गयी। बैठक की अध्यक्षता प्रखंड प्रमुख अंजु रानी ने की। बैठक में विभागों की क्रमवार समीक्षा की गई और संबंधित पदाधिकारियों से अद्यतन स्थिति पर जानकारी ली गई। वहीं भीषण गर्मी को ख्यान में रखते हुए स्वास्थ्य, पेयजल एवं बिजली विभाग को विशेष रूप से सक्रिय रहने और आवश्यक सेवाएं सुनिश्चित करने के निर्देश दिये। वहीं स्वास्थ्य विभाग को सभी उपस्वास्थ्य केंद्रों में ओआरएस, जरूरी दवाइयों एवं प्राथमिक उपचार की उपलब्धता बनाए रखने का निर्देश दिया गया। पेयजल एवं स्वच्छता विभाग को खराब चापाकलों की मरम्मत एवं वैकल्पिक पेयजल स्रोतों की व्यवस्था पर कार्य करने को कहा गया। साथ ही बिजली विभाग को निर्बंध विद्युत आपूर्ति सुनिश्चित करने तथा ट्रांसफार्मर मरम्मत में तत्परता बरतने के निर्देश दिए। बैठक में पंचायत समिति सदस्य, उप प्रमुख राजनारायण सिंह, ग्राम पंचायतों के मुखिया सहित सभी विभागों के पदाधिकारी उपस्थित रहे।

सेक्रेड हार्ट स्कूल में पृथ्वी दिवस पर बच्चों ने धरती की रक्षा का लोगों को दिया संदेश



कोडरमा। सेक्रेड हार्ट स्कूल में मंगलवार को पृथ्वी दिवस कार्यक्रम का आयोजन किया गया। इस कार्यक्रम में नर्सरी से चार तक के चार छात्रों ने हिस्सा लिया। वहीं बच्चों ने पौधे लगाकर और पेंटिंग के माध्यम से समाज के लोगों को

पृथ्वी की रक्षा करने का संदेश दिया। वहीं उप प्राचार्य प्रवीण कुमार ने बच्चों द्वारा बनाए गए पेंटिंग को सराहा और कहा कि प्रदूषण के चलते ग्लोबल वार्मिंग बढ़ रहा है, धरती का अस्तित्व खतरे में पड़ता जा रहा है। ऐसे में शिक्षकों, बच्चों और समाज के अन्य लोगों का दायित्व बनता है की मिलजुल कर पृथ्वी की रक्षा करने का संकल्प लें। वहीं उन्होंने कहा कि पृथ्वी है तभी हमारा अस्तित्व है। इसलिए हम सब को एकजुट होकर इसकी सुरक्षा का संकल्प लेने की जरूरत है। बच्चों में पृथ्वी, संस्कृति, रुढ़ कुमारा, हर्षित वर्मा, दिव्यांक श्रेष्ठ, अदरीजा विश्वास, दिव्यांशी कुमारी, आराध्या, आरव, माही रानी, हर्षित कुमार, एमडी अहयान अंसारी, एमडी अनस अमन, आकाश कुमार, जिज्ञाशु कुमार, अहाना राज, मनीष कुमार, आश्वी आजमानी, सनी कुमार, पार्थ शर्मा, अद्वित अशिका, जसिका सेठ, सौम्या कुमारी, पुरुषोत्तम कुमार, आईशा सहित अन्य की प्रस्तुति सराहनीय रही। मौके पर सीमा जैन, कामिनी सहाय, सरोज पांडेय, प्रिंका गुप्ता, रूबी वर्मा, खीटी सिन्हा, कुतल जेठवा, प्रियंका सिंह, सुपर्णा-डे, अनुष्का शर्मा, लवली कुमारी, सोमा पॉल सहित अन्य शिक्षक व शिक्षकेतर कर्मी मौजूद थे।

अवैध महुआ शराब का बिक्री तेज, प्रशासन मौन

जयनगर (कोडरमा)। प्रखंड अंतर्गत विभिन्न इलाकों में अवैध महुआ शराब की बिक्री काफी तेजी से हो रही है और प्रशासन मौन है। बता दें कि परसावद, बाधमारा, तैतरीन, खरियोडीह, नईटांड, सरमाटांड, पांडू सहित प्रखंड के विभिन्न इलाकों में अवैध महुआ शराब की बिक्री काफी जोरो से हो रही है। वहीं लोगों ने बताया कि प्रखंड के विभिन्न इलाकों में अवैध महुआ शराब बिक्री होने के कारण अंगार-बंगाल रहने वाले लोगों को काफी कठिनाइयों का सामना करना पड़ता है। ज्ञात हो कि प्रखंड के विभिन्न इलाकों में जहां अवैध महुआ शराब की बिक्री हो रही है, वहीं पर कई सरकारी एवं गैर सरकारी विद्यालय भी संचालित हो रहे हैं। वहीं लोगों ने बताया कि प्रखंड प्रशासन द्वारा लगातार अवैध महुआ शराब बनाने वाले लोगों के खिलाफ कार्रवाई की जाती तो अवैध महुआ शराब की बिक्री नहीं होती। प्रखंड प्रशासन से छापामारी अभियान चलाने की अपील की।

जेएमएम प्रतिनिधिमंडल की पहल पर उपायुक्त से हुई वार्ता

एटीएम बीटीएम अभ्यर्थियों का अनिश्चितकालीन धरना समाप्त



समाप्त हो गया। वहीं परियोजना निदेशक आत्मा रविशंकर प्रसाद बर्णवाल ने अभ्यर्थियों से मिलकर एक आम सहमति बनायी और धरना समाप्त कराया गया। वहीं उन्होंने कहा जिला अन्तर्गत संविदा

मंडल कारा में जेल अदालत सह विधिक जागरूकता शिविर आयोजित

खबर मन्त्र संवाददाता

कोडरमा। झारखंड राज्य विधिक सेवा प्राधिकार रांची के निर्देश के आलोक में जिला विधिक सेवा प्राधिकार के तत्वावधान में मंडल कारा में जेल अदालत सह विधिक जागरूकता शिविर एवं बंदियों के लिए स्वास्थ्य जांच शिविर का आयोजन किया गया। वहीं मुख्य अतिथि जिला विधिक सेवा प्राधिकार के सचिव गौतम कुमार ने कहा कि बंदी अपने बीच से नकारात्मक सोच हटाकर सकारात्मक सोच पैदा करें तथा अपराध की दुनिया से निकल कर समाज की मुख्यधारा में शामिल हों,



ताकि स्वस्थ समाज के निर्माण में उनकी भागीदारी सुनिश्चित हो सके। वहीं उन्होंने बंदियों को प्ली-बार्मिंग की जानकारी देते हुए कहा कि इसके तहत बंदी अपना दोष स्वीकार कर अपनी सजा कम करा सकते हैं। वहीं अपर मुख्य न्यायिक दंडाधिकारी मनोरंजन कुमार ने

शिविर को संबोधित करते हुए कहा कि किसी भी मामले में आधे से अधिक सजा काट चुके बंदी अपना दोष स्वीकार कर कारा मुक्त हो सकते हैं, यदि वह अपराध बच्चों एवं महिलाओं के विरुद्ध नहीं हो। वहीं श्री कुमार ने बंदियों को संबोधित करते हुए कहा कि जेल

आधारित बीटीएम एवं एटीएम के स्वीकृत पद के विरुद्ध वर्तमान में रिक्तपद पर विज्ञापन प्रकाशित कर नये सिरे से नियुक्ति प्रक्रिया एक महीने के अंदर पूर्ण कर लिया जाएगा। जिसके बाद धरना पर बैठे अभ्यर्थियों को जूस पिलाकर धरना समाप्त कराया गया। वहीं इस खबर को खबर मन्त्र अखबार ने प्रमुखता छापी थी, जिसके बाद नियुक्ति प्रक्रिया रद्द की गयी थी। प्रतिनिधिमंडल में जिलाध्यक्ष वीरेंद्र पांडेय, केंद्रीय समिति सदस्य गोपाल यादव, बैधनाथ मेहता, संजय पांडे, वीरेंद्र कुमार मेहता, दीपक, नवीन चंद्रवंशी के साथ-साथ धरने पर बैठे अभ्यर्थी शामिल थे।



